

ముదాకరాత్త మోదకం సదా విముక్తి సాధకమ్ ।

కళాధరావతంసకం విలాసిలోక రక్షకమ్ ।

అనాయకైక నాయకం వినాశితేభ దైత్యకమ్ ।

నతాశుభాశు నాశకం నమామి తం వినాయకమ్ ॥ 1 ॥

నతేతరాతి భీకరం నవోదితార్క భాస్వరమ్ ।

నమత్సురారి నిర్జరం నతాధికాపదుద్ధరమ్ ।

సురేశ్వరం నిధీశ్వరం గజేశ్వరం గణేశ్వరమ్ ।

మహేశ్వరం తమాశ్రయే పరాత్పరం నిరంతరమ్ ॥ 2 ॥

సమస్త లోక శంకరం నిరస్త దైత్య కుంజరమ్ ।

దరేతరోదరం వరం వరేభ వక్తమక్షరమ్ ।

కృపాకరం క్షమాకరం ముదాకరం యశస్కరమ్ ।

మనస్కరం నమస్కృతాం నమస్కరోమి భాస్వరమ్ ॥ 3 ॥

అకించనార్తి మార్జనం చిరంతనోక్తి భాజనమ్ ।

పురారి పూర్వ నందనం సురారి గర్వ చర్వణమ్ ।

ప్రపంచ నాశ భీషణం ధనంజయాది భూషణమ్ ।

కపోల దానవారణం భజే పురాణ వారణమ్ ॥ 4 ॥

నితాంత కాంతి దంత కాంతి మంత కాంతి కాత్మజమ్ ।  
అచింత్య రూపమంత హీన మంతరాయ కృతనమ్ ।  
హృదంతరే నిరంతరం వసంతమేవ యోగినామ్ ।  
తమేకదంతమేవ తం విచింతయామి సంతతమ్ ॥ 5 ॥

మహాగణేశ పంచరత్నమాదరేణ యోఽన్వహమ్ ।  
ప్రజల్పతి ప్రభాతకే హృది స్మరన్ గణేశ్వరమ్ ।  
అరోగతామదోషతాం సుసాహితీం సుపుత్రతామ్ ।  
సమాహితాయు రష్టభూతి మభ్యుపైతి సోఽచిరాత్ ॥